

eul\_wid: mdu-aa

Μόσχος ὁ Συρακούσιος · Moschus of Syracuse

## Epitaph for Bion

### Αποσπάσματα

**Period:** Ἑλληνιστική [Hellenistic](#)  
**Dialect:** Δωρὶς βουκολική [Doric Bucolic](#)  
**Domain:** Ποίησις [Poetry](#)  
**Format:** Ἑμμετρος [Verse](#)

- unit\_1 Αἴλινά μοι στοναχεῖτε νάπαι καὶ Δώριον ὕδωρ, καὶ ποταμοὶ κλαίετε τὸν ἱμερόεντα Βίωνα. νῦν φυτὰ μοι μύρεσθε καὶ ἄλσεα νῦν γοάοισθε, ἄνθεα νῦν στυγνοῖσιν ἀποπνεῖοιτε κορύμβοις· νῦν ῥόδα φοινίσσεσθε τὰ πένθιμα, νῦν ἀνεμῶναι, νῦν ὑάκινθε λάλει τὰ σὰ γράμματα καὶ πλεόν αἰαῖ λάμβανε τοῖς πετάλοισι· καλὸς τέθνακε μελικτάς. [para]ἄρχετε Σικελικαί, τῷ πένθεος ἄρχετε, Μοῖσαι. ἀδόνες αἱ πυκνιοῖσιν ὀδυρόμεναι ποτὶ φύλλοις νάμασι τοῖς Σικελοῖς ἀγγεῖλατε τὰς Ἀρεθοῖσας ὅτι Βίων τέθνακεν ὁ βουκόλος, ὅτι σὺν αὐτῷ καὶ τὸ μέλος τέθνακε καὶ ὦλετο Δωρὶς αἰοιδά. [para]ἄρχετε Σικελικαί, τῷ πένθεος ἄρχετε, Μοῖσαι. Στρυμόνιοι μύρεσθε παρ' ὕδασι νῆλινά κύκνοι,
- unit\_2 καὶ γοεροῖς στομάτεσσι μελίσδετε πένθιμον ῥῶδαν· τοῖαν ὑμετέροις ποτὶ χεῖλεσι γῆρυς αἶδεν.† εἶπατε δ' αὖ κούραις Οἰαγρίσιν, εἶπατε πάσαις Βιστονίαις Νύμφαισιν, 'ἀπώλετο Δώριος Ὀρφεύς'. ἄρχετε Σικελικαί, τῷ πένθεος ἄρχετε, Μοῖσαι. κεῖνος ὁ ταῖς ἀγέλαισιν ἐράσμιος οὐκέτι μέλπει, οὐκέτ' ἐρημαῖαισιν ὑπὸ δρυσὶν ἥμενος ἄδει, ἀλλὰ παρὰ Πλουτῇ μέλος Ληθαῖον αἶειδει. ὥρεα δ' ἐστὶν ἄφωνα, καὶ αἱ βόες αἱ ποτὶ ταύροις πλαζόμεναι γοῶντι καὶ οὐκ ἐθέλοντι νέμεσθαι.
- unit\_3 ἄρχετε Σικελικαί, τῷ πένθεος ἄρχετε, Μοῖσαι. σεῖο, Βίων, ἔκλαυσε ταχὺν μόρον αὐτὸς Ἀπόλλων, καὶ Σάτυροι μύροντο μελάγχλαινοί τε Πρίηποι· καὶ Πᾶνες στοναχεύοντο τὸ σὸν μέλος, αἶ τε καθ' ὕλαν Κρανίδες ὠδύραντο, καὶ ὕδατα δάκρυα γέντο· Ἀχὼ δ' ἐν πέτραισιν ὀδύρεται ὅτι σιωπῇ κούκετι μιμεῖται τὰ σὰ χεῖλεα, σῶ δ' ἐπ' ὀλέθρῳ δένδρεα καρπὸν ἔριψε τὰ δ' ἄνθεα πάντ' ἐμαράνθη· μάλων οὐκ ἔρρευσεν καλὸν γάλακτος, οὐ μέλι σίμβλων, κάτθανε δ' ἐν κηρῷ λυπεύμενον, οὐκέτι γὰρ δεῖ τῷ μέλιτος τῷ σῶ τεθνακότος αὐτοῦ τρυγᾶσθαι. [para]ἄρχετε Σικελικαί, τῷ πένθεος ἄρχετε, Μοῖσαι. οὐτόσον εἰναλίαισι παρ' ἄοσι μύρατο Σειρήν, οὐδὲ τόσον ποκ' αἶσεν ἐνὶ σκοπέλοισιν Ἀηδών, οὐδὲ τόσον θρήνησεν ἄν' ὥρεα μακρὰ Χελιδών,
- unit\_4 Ἀλκυόνος δ' οὐτόσον ἐπ' ἄλγεσιν ἴαχε Κῆρυξ, οὐδὲ τόσον γλαυκοῖς ἐνὶ κύμασι Κηρύλος ἄδεν, οὐτόσον ἀώοισιν ἐν ἄγκεσι παῖδα τὸν Ἀοῦς ἱπτάμενος περὶ σᾶμα κινύρατο Μέμνονος ὄρνις, ὅσσην ἀποφθιμένοιο κατωδύραντο Βίωνος— ἄρχετε Σικελικαί, τῷ πένθεος ἄρχετε, Μοῖσαι— ἀδονίδες πᾶσαι τε χελιδόνες, ἅς ποκ' ἔτερπεν, ἅς λαλέειν ἐδίδασκε· καθεζόμεναι δ' ἐπὶ πρέμνοις ἀντίον ἀλλάλαισιν ἐκώκουν, αἱ δ' ὑπεφώνευν· ὄρνιθες λυπεῖσθ' αἱ πενθάδες; ἀλλὰ καὶ ἄμμεσ'.
- unit\_5 ἄρχετε Σικελικαί, τῷ πένθεος ἄρχετε, Μοῖσαι. τίς ποτὶ σᾶ σύριγγι μελίξεται, ὦ τριπόθητε; τίς δ' ἐπὶ σοῖς καλάμοις θήσει στόμα; τίς θρασὺς οὕτως; εἰσέτι γὰρ πνεῖει τὰ σὰ χεῖλεα καὶ τὸ σὸν

ἄσθμα, ἀχὼ δ' ἐν δονάκεσσι τεᾷς ἔτι βόσκετ' ἀοιδᾶς. Πανὶ φέρω τὸ μέλισμα; τάχ' ἂν καὶ κεῖνος ἐρεῖσαι τὸ στόμα δειμαῖνοι μὴ δεύτερα σεῖο φέρηται. [para]ἄρχετε Σικελικαί, τῷ πένθεος ἄρχετε, Μοῖσαι. κλαίει καὶ Γαλάτεια τὸ σὸν μέλος, ἂν ποκ' ἔτερπες ἐζομέναν μετὰ σεῖο παρ' αἰόνεσσι θαλάσσης·

unit\_6 οὐ γὰρ ἴσον Κύκλωπι μελίσδεο. τὸν μὲν ἔφρευγεν ἅ καλὰ Γαλάτεια, σὲ δ' ἄδιον ἔβλεπεν ἄλμας, καὶ νῦν λασαμένα τῷ κύματος ἐν ψαμάθοισιν ἔζετ' ἐρημαίαισι, βόας δ' ἔτι σεῖο νομεύει. [para]ἄρχετε Σικελικαί, τῷ πένθεος ἄρχετε, Μοῖσαι. πάντα τοι, ὦ βούτα, συγκάθανε δῶρα τὰ Μοισᾶν, παρθενικᾶν ἐρόντα φιλήματα, χεῖλα παίδων, καὶ στυγνοὶ περὶ σῶμα τεδὸν κλαίουσιν Ἔρωτες, χά Κύπρις φιλέει σε πολὺ πλεόν ἢ τὸ φίλημα τὸ πρῶαν τὸν Ἄδωνιν ἀποθνήσκοντα φίλησεν.

unit\_7 ἄρχετε Σικελικαί, τῷ πένθεος ἄρχετε, Μοῖσαι. τοῦτό τοι, ὦ ποταμῶν λιγυρώτατε, δεύτερον ἄλγος, τοῦτο, Μέλη, νέον ἄλγος, ἀπώλετο πρᾶν τοι Ὅμηρος, τῆνο τὸ Καλλιόπας γλυκερὸν στόμα, καὶ σε λέγοντι μύρασθαι καλὸν νῖα πολυκλαύτοισι ρεέθοις, πᾶσαν δ' ἔπλησας φωνᾶς ἄλλα· νῦν πάλιν ἄλλον νιέα δακρύεις καὶ νῶ δ' ἐπὶ πένθει τάκη. ἀμφοτέροι παγαῖς πεφιλημένοι· ὃς μὲν ἔπινε Παγασίδος κράνας, ὃ δ' ἔχεν πόμα τᾶς Ἀρεθοΐσας. χῶ μὲν Τυνδαρείοιο καλὰν ἄεισε θύγατρα καὶ Θέτιδος μέγαν νῖα καὶ Ἀτρεΐδαν Μενέλαον, κεῖνος δ' οὐ πολέμους, οὐ δάκρυα, Πᾶνα δ' ἔμελπε καὶ βούτας ἐλίγαινε καὶ αἰδῶν ἐνόμει καὶ σύριγγας ἔτευχε καὶ ἀδέα πόρτιν ἄμελγε καὶ παίδων ἐδίδασκε φιλήματα καὶ τὸν Ἔρωτα ἔτρεφεν ἐν κόλποισι καὶ ἦρεθε τὰν Ἀφροδίταν.

unit\_8 ἄρχετε Σικελικαί, τῷ πένθεος ἄρχετε, Μοῖσαι. πᾶσα, Βίων, θρηνεῖ σε κλυτὰ πόλις, ἄστεα πάντα. Ἄσκρα μὲν γοάει σε πολὺ πλεόν Ἡσιόδοιο· Πίνδαρον οὐ ποθέοντι τόσον Βοιωτίδες ὕλαι· οὐ τόσον Ἀλκαίῳ περιμύρατο Λέσβος ἐραννά, οὐδὲ τόσον τὸν ἀοιδὸν ὀδύρατο Τήιον ἄστν· σὲ πλεόν Ἀρχιλόχοιο ποθεῖ Πάρος, ἀντὶ δὲ Σαπφοῦς εἰσέτι σεῦ τὸ μέλισμα κινύρεται ἅ Μιτυλήνα. ....

unit\_9 ἐν δὲ Συρακοσίοις Θεόκριτος· αὐτὰρ ἐγὼ τοι Αὐσονικᾶς ὀδύνας μέλπω μέλος, οὐ ξένος ᾧ δᾶς βουκολικᾶς, ἀλλ' ἄντε διδάξω σεῖο μαθητὰς κλαρονόμος μοῖσας τᾶς Δωρίδος, ἧ με γεραίρων ἄλλοις μὲν τεδὸν ὄλβον ἐμοὶ δ' ἀπέλειπες ἀοιδάν. [para]ἄρχετε Σικελικαί, τῷ πένθεος ἄρχετε, Μοῖσαι. αἰαὶ ταὶ μαλάχαι μὲν, ἐπὰν κατὰ κάπον ὄλωνται, ἡδὲ τὰ χλωρὰ σέλινα τό τ' εὐθαλὲς οὖλον ἄνηθον ὕστερον αὖ ζῶντι καὶ εἰς ἔτος ἄλλο φύοντι· ἄμμες δ' οἱ μεγάλοι καὶ καρτεροί, οἱ σοφοὶ ἄνδρες, ὅπποτε πρᾶτα θάνωμες, ἀνάκοι ἐν χθονὶ κοίλα εὐδομες εὖ μάλα μακρὸν ἀτέρμονα νήγρετον ὕπνον.

unit\_10 καὶ σὺ μὲν ὦν σιγᾷ πεπυκασμένος ἔσσεαι ἐν γᾶ, ταῖς Νύμφαισι δ' ἔδοξεν αἰεὶ τὸν βάτραχον ἄδειν. ταῖς δ' ἐγὼ οὐ φθονέοιμι, τὸ γὰρ μέλος οὐ καλὸν ἄδει. [para]ἄρχετε Σικελικαί, τῷ πένθεος ἄρχετε, Μοῖσαι. φάρμακον ἦλθε, Βίων, ποτὶ σὸν στόμα, φάρμακον ἦδες. τοιούτοις χεῖλεσσι ποτέδραμε κοῦκ ἐγλυκάνθη; τίς δὲ βροτὸς τοσσοῦτον ἀνάμερος ἢ κεράσαι τοι ἢ δοῦναι καλέοντι τὸ φάρμακον; ἦ φύγεν ᾧ δάν. [para]ἄρχετε Σικελικαί, τῷ πένθεος ἄρχετε, Μοῖσαι. ἀλλὰ Δίκα κίχε πάντας· ἐγὼ δ' ἐπὶ πένθει τῷδε δακρυχέων τεδὸν οἶτον ὀδύρομαι. εἰ δυνάμαν δέ, ὥς Ὀρφεὺς καταβὰς ποτὶ Τάρταρον, ὥς ποκ' Ὀδυσσεύς, ὥς πάρος Ἀλκεΐδας, κηγὼ τάχ' ἂν ἐς δόμον ἦλθον Πλουτέος ὥς κέ ς' ἴδοιμι καί, εἰ Πλουτῇ μελίσδῃ, ὥς ἂν ἀκουσαίμαν τί μελίσδεαι. ἀλλ' ἄγε Κῶρα

unit\_11 Σικελικόν τι λίγαινε καὶ ἀδύ τι βουκολιάζεν· καὶ κείνα Σικελά, καὶ ἐν Αἰτναίαισιν ἔπαιζεν ἄοσι, καὶ μέλος οἶδε τὸ Δώριον· οὐκ ἀγέραςτος ἐσσεῖθ' ἅ μολπά, χῶς Ὀρφεὶ πρόσθεν ἔδωκεν ἀδέα φορμίζοντι παλίσσυτον Εὐρυδίκειαν, καὶ σέ, Βίων, πέμψει τοῖς ὥρεσιν. εἰ δέ τι κηγὼν συρσίδων δυνάμαν, παρὰ Πλουτέϊ κ' αὐτὸς αἰδῶν.